

## धर्मवीर भारती के कथा साहित्य में संवेदना

डॉ. ललमुआनओमा साइलो

सहायक आचार्य, मिज़ोरम हिंदी ट्रेनिंग कॉलेज

आइज़ोल, मिज़ोरम

### सार

कथा लेखन के क्षेत्र में डॉ. धर्मवीर भारती जी का महत्त्वपूर्ण स्थान है। भारती जी के काव्यसृजन की दिशा प्रगतिवाद एवं प्रयोगवाद के संघर्ष से निर्मित हुई है। उनके सृजन का सर्वाधिक उत्कर्ष का काल प्रयोगवाद और नयी कविता का काल रहा है। वास्तव में रुढ़िमुक्त नये प्रयोगवाद काव्य और कथा साहित्य को मानवतावादी दृष्टि देने वाले भारती जी ने पाठकों के हृदय पर अपनी लेखनी की छाप छोड़ी है। जिसे उन्होंने समाज के समक्ष प्रस्तुत किया है। धुआं कहानी आज की समाज व्यवस्था को इंगित करती है। मरीज नंबर सात में आज के परिवेश में अर्थहीन होते रिश्तों को सूक्ष्मता के साथ उभारा गया है। रामायण, महाभारत और श्रीमद्भागवत। प्रसाद और शरत्चन्द्र का साहित्य उन्हें विशेष प्रिय था। आर्थिक विकास के लिए मार्क्स के सिद्धांत उनके आदर्श थे परंतु मार्क्सवादियों की अधीरता और मताग्रहता उन्हें अप्रिय थे। 'सिद्ध साहित्य' उनके शोध का विषय था, उनके सटजिया सिद्धांत से वे विशेष रूप से प्रभावित थे। पश्चिमी साहित्यकारों में शीले और आस्करवाइल्ड उन्हें विशेष प्रिय थे। भारती को फूलों का बेहद शौक था। उनके साहित्य में भी फूलों से संबंधित बिंब प्रचुरमात्रा में मिलते हैं।

**मुख्य शब्द:-** धर्मवीर भारती, कथा संवेदना, कथा साहित्य।

### प्रस्तावना

भारती जी ने कहानियों का कथानक आंतरिक प्रेरणाओं से भी ग्रहण किया है और बाह्य संदर्भों से भी। सरलता एवं स्पष्टता उनकी कहानियों की विशेषता है। भारती जी ने जीवन के सत्य को अंकित करने में कहीं भी बौद्धिकता का आश्रय नहीं लिया यही कारण है कि उनके पाठकों की संख्या अधिक है। धर्मवीर भारती का जन्म 25 दिसंबर 1926 को इलाहाबाद के अतर सुइया मुहल्ले में एक कायस्थ परिवार में हुआ था। उनके पिता का नाम श्री चिरंजीव लाल वर्मा और माँ का श्रीमती चंदादेवी था। स्कूली शिक्षा डी. ए वी हाई स्कूल में हुई और उच्च शिक्षा इलाहाबाद विश्वविद्यालय में। प्रथम श्रेणी में एम ए करने के बाद डॉ॰ धीरेन्द्र वर्मा के निर्देशन में सिद्ध साहित्य पर शोध-प्रबंध लिखकर उन्होंने पी-एच॰डी॰ प्राप्त की। घर और स्कूल से प्राप्त आर्यसमाजी संस्कार, इलाहाबाद और विश्वविद्यालय का साहित्यिक वातावरण, देश भर में होने वाली राजनैतिक हलचलें बाल्यावस्था में ही पिता की मृत्यु और उससे उत्पन्न आर्थिक संकट इन सबने उन्हें अतिसंवेदनशील, तर्कशील बना दिया। उन्हें जीवन में दो ही शौक थे : अध्ययन और यात्रा।

उन्हें आर्यसमाज की चिंतन और तर्कशैली भी प्रभावित करती है आलोचकों में भारती जी को प्रेम और रोमांस का रचनाकार माना है। उनकी कविताओं, कहानियों और उपन्यासों में प्रेम और रोमांस का यह तत्व स्पष्ट रूप से मौजूद है। परंतु उसके साथ-साथ इतिहास और समकालीन स्थितियों पर भी उनकी पैनी दृष्टि रही है जिसके संकेत उनकी कविताओं, कहानियों, उपन्यासों, नाटकों, आलोचना तथा संपादकीयों में स्पष्ट देखे जा सकते हैं। उनकी कहानियों-उपन्यासों में मध्यवर्गीय जीवन के यथार्थ के चित्रा हैं 'अंधा युग' में स्वातंत्र्योत्तर भारत में आई मूल्यहीनता के प्रति चिंता

है। उनका बल पूर्व और पश्चिम के मूल्यों, जीवन-शैली और मानसिकता के संतुलन पर है, वे न तो किसी एक का अंधा विरोध करते हैं।

वस्तुतः उपन्यास और लघुकथा के बीच लंबी कहानियों की पृथक प्रकृति होती है। इनमें मूल संवेदना गहराती - गहराती इतनी सघन होती जाती है कि पाठकीय चित्त अपने व्यापक बोध परिवेश के साथ रंग जाता है। किन्तु फैशन जीवी लंबी कहानियों में, जिनमें जिये जाते जीवन के नाम पर किसी टेकनीक, किसी फार्मूले का प्रयोग होता है, यह मर्मस्पर्शिता नहीं होती है। इनमें बौद्धिक चमत्कार चाहे जिस तेवर में निकलते चलें पर हृदयस्पर्शिता नहीं होती। स्वाभाविकता एवं लोक संपृक्ति कहानियों का आदि से अंत तक ऐसा कसा हुआ सहज स्वर और संगीत है जो कहानियों को जीवंत बनाता है। यही जीवंतता हमें धर्मवीर भारती के कथा साहित्य में मिलती है।

कथा साहित्य के क्षेत्र में अज्ञेय के बाद भारती का नाम इसलिए महत्त्वपूर्ण है कि ये अज्ञेय के समान अभिजात्यपूर्ण नायकों को न उठाकर मध्य वर्ग के लिए नायकों को आधार बनाकर उनके प्रेम और विकृति को शब्द देते हैं। उन्होंने दो उपन्यास लिखे हैं- गुनाहों का देवता, सूरज का सातवां घोड़ा। उनके मनोवैज्ञानिक होने का प्रमाण है। यह केवल दो कारणों है एक मन में स्थित दमित काम-वासना और उससे उत्पन्न असामाजिकता का पक्ष दूसरा उपन्यास में चित्रित कथावस्तु में लेखक का निजी दर्शन और मनोवैज्ञानिक भाव। इन दोनों के ही सामंजस्य से कृतियों में वैयक्तिकता तो उभरी ही है, साथ ही मनोवैज्ञानिक पृष्ठभूमि प्रबल हो गयी है। श्गुनाहों का देवता उपन्यास मनोवैज्ञानिक उपन्यास है। युवा मन का सजीव चित्र अंकित करने में भारती जी पूर्ण सफल हुए हैं।

### कथानक

उपन्यास की सारी कथा किसी इति वृत्त की भांति ही वर्णनात्मक नहीं होती। पात्र यथावसर अपने वार्तालाप, स्वकथन अथवा कथोपकथन द्वारा उसे गति देते हैं। पात्रों के इस आलापट्टसंलाप को ही संवाद का नाम दिया गया है। उपन्यास के पात्र वस्तुतः भारती जी की कहानियों का उद्देश्य भावात्मक संबंधों की अभिव्यक्ति है। इस प्रकार हम कह सकते हैं कि भारती जी की धर्मवीर भारती के कथा-साहित्य का वैशिष्ट्य बनाने के लिए उसका पति उसे लेने आया है, किंतु उसमें आशा और विश्वास है कि शायद सौत का राज नहीं चल पाये।

भारती जी कथा - साहित्य में मार्मिकता के साथ-ही-साथ जीवन का स्वच्छ दृष्टिकोण भी निहित है। आज के मशीन युग में नैतिकता का प्रश्न जटिल है। जिस धरातल पर आज समाज खड़ा हुआ वहाँ उसे पुरानी मान्यताएँ तो समाप्त कर दी है, परंतु जीवन के नये आदर्शों को ढालने में वह असफल रहा है। भारती जी का उद्देश्य ऐसे ही समाज में एक स्वस्थ प्रेम की भावना को विकसित करना है। भारती जी के कथा - साहित्य ने हर क्षेत्र में नये आयामों का संस्पर्श किया। उन्होंने युगबोध और समकालीन परिवेश को अपने सृजन के माध्यम से रूपायित किया। मानवतावादी दृष्टिकोण से संपृक्त उनका साहित्य संपूर्ण विश्व में शांति का आकांक्षी है।

### धर्मवीर भारती के कथा-साहित्य का वैशिष्ट्य

कथा साहित्य को आम लोगों के दुःख-सुख से जोड़ने के सिलसिले में गांव - शहर, कस्बा दगली और दुकान मकान की जो कहानियाँ आयी है उनमें भारती जी की बंद गली का आखिरी मकान का विशेष महत्त्व है, जो सहमे, घुटे लोक जीवन का प्रमाणिक दस्तावेज है। इस प्रकार सील से भरे घर, टूटे मन, अंदर-बाहर अंधकार, हर चीज का कुढ़न, गलियों के टूटे रिश्ते, आम आदमी की रहाइसि को गहराई से चित्रित करने वाले मात्र चार लंबी कहानियों का संग्रह शब्द गली का आखिरी मकान हिन्दी साहित्य में विशिष्ट स्थान का अधिकारी है।

भारती जी ने अपने पात्रों को यथार्थ जीवन से चुना है और उसी यथार्थता से उन्हें प्रस्तुत भी किया है। उनके कथा साहित्य के पात्रों में अपूर्व सप्राणता ही नहीं यथार्थ की गहरी पकड़ भी परिलक्षित होती है। भारती जी की कहानियों में उनके पात्र एवं स्थितियां यथार्थ जीवन के लोगों एवं स्थितियों की स्थानापन्न बनकर ही उभरी हैं। यही कारण है कि वे हमारे जीवन के विभिन्न रंगों के सजीव एवं यथार्थ चित्रण प्रतीत होते हैं और उद्वेलित करते हैं।

भारती जी का कथा साहित्य अनुराग मन का पाठ है, जिसमें प्रेम का स्थान प्रथम है। अपनी कहानियों के माध्यम से उन्होंने समाज को नई प्रेरणा दी है। 'गुलकी बन्नो' कहानी में गुलकी की पीड़ा व्यक्तिगत न होकर पाठक की पीड़ा हो जाती है। 'सावित्री नंबर दो' कर्तव्य बोध का पाठ पढ़ाती हैं, पर अंत में पीड़ा की अनुभूति छोड़ जाती है। शय्य मेरे लिए नहीं जीवन का यथार्थ प्रस्तुत करती है। 'शकुलटा' कहानी में स्त्री के प्रति सामाजिक नजरिये को यथार्थ के साथ प्रस्तुत किया गया है।

भारती जी ने आधुनिक समाज के मध्य वर्ग के पात्रों की यथार्थवादी आधार भूमि पर मनोवैज्ञानिक चित्रण किया है। जहाँ जल्लाद जैसे निम्न स्तर के पात्र से लेकर उच्चतम स्तर के पात्रों को कथा साहित्य में स्थान मिला है। फिर भी हम कह सकते हैं कि उनके साहित्य में सामान्यतः मध्य वर्ग एवं निम्न वर्ग के पात्र भी अधिक हैं। उन्होंने भारतीय समाज में नारी की दशा एवं दिशा को यथार्थ अभिव्यक्ति प्रदान की है। पात्रों का भारती जी के कथा साहित्य की प्रमुख विशेषता है लोक जीवन की व्यथा कथा एवं दबे घुटे दर्दिले वातावरण का जीवंत चित्रित, चित्रण इस प्रकार है कि पाठकों की सहानुभूति उन्हें सहज ही प्राप्त हो जाती है।

मानव-जीवन के प्रतिबिंब होते हैं अतएव उनकी बातचीत की कसौटी भी मानव की बातचीत ही होती है किसी भी उपन्यास की सफलता के लिए यह अत्यन्त आवश्यक है। उनकी कहानी 'सावित्री नंबर दो' में सावित्री की पीड़ा एक नये कोण से उठती है-शरीर की पीड़ा बनाम मन की पीड़ा। इस कहानी में क्षयग्रस्त सावित्री भारतीय नारी के पवित्रता बोध के संदर्भ में साक्षात् व्यंग्य जैसा चित्रित है।

भारती जी के उपन्यासों के पात्र सजीव हैं और सहसा ही मानवीय अस्थिमज्जा में पाठक के सम्मुख आ खड़े होते हैं। श्गुनाहों के देवता में आधार स्तंभ चन्द्रर तथा सुधा दो पात्र हैं। भारती जी ने दोनों पात्रों के माध्यम से मध्यवर्गीय युवकों और युवतियों का स्वरूप उद्घटित कर उनके चरित्र में तथाकथित उदात्ता लाने हेतु उनसे बहुत कुछ करवाया है। गेसू और बंटी एक गौण और सामान्य चरित्र है। अन्य पात्र में सुधा, पम्मी, डॉक्टर शुक्ला आदि हैं।

लेखक की टिप्पणी संकेत तथा पात्र के कथन भी इस दृष्टि से उल्लेख्य हैं। संबंध विच्छेद अथवा पारिवारिक जीवन में जो एक प्रकार की खंडनात्मक स्थिति पनप रही है उसके लिए काफी अर्थों में समाज को दोषी ठहराया गया है पर्याप्त समय में प्रचलित मान्यताएं जीर्ण-शीर्ण (समय स्थिति विपरीत) होने पर उनका अंधानुकरण कहाँ तक न्यायसंगत है, विचारणीय समस्या है। डॉ. शुक्ला का भी इसी प्रकार का अभिमत है - सुधा का विवाह कितनी अच्छी जगह किया गया, मगर सुधा पीली पड़ गई है।

भारती जी के उपन्यास 'शसूरज' का सातवां घोड़ार में माणिक मुल्ला की भंगिमाओं का वर्णन है, वह वार्तालाप करता है, अपने शब्दों में उनके सामान्य निष्कर्ष प्रस्तुत करता है, बीच-बीच में टिप्पणी भी करता है और उनसे सुनी कहानी को अपने शब्दों में व्यंग्य द्वारा धारदार बनाते हुए प्रस्तुत करता है।

भारती जी ने संवाद रूप में टिप्पणियों को प्रस्तुत कर कथा को नाटकीय बनाया है तथा व्यंग्ययुक्त वार्तालाप में भी सर्जनात्मक भूमिका पूरी की है। देशकाल या वातावरण का संबंध घटनाओं या पात्रों से होता है, कथानक को स्वाभाविक एवं प्रभावशाली बनाने के लिए इसका उपयोग लेखक करता है।

## संवाद

भारती जी ने अपनी कहानियों में संवादों के माध्यम से व्यक्तित्व को उभारा है जैसे शब्द गली का आखिरी मकान – शगुलकी बन्नो~घेघा बुआ ने रास्ते पर पड़ी गुलकी को उठाते हुए बिगड़कर कहा है शौकात रत्ती भर नै, और तेहा पौवा भर। छोटे बच्चों का अवधी बोली में सवाल-जवाब करते हुए बुढ़िया का खेल खेलना बड़े ही सरस रूप में उपस्थित किया गया है। कहानी के संवाद छोटे पर अर्थपूर्ण है। शकुलटार कहानी में संवाद पात्रों की मनःस्थिति को स्पष्ट करने में सहायक हुए हैं। लाली के संवाद उसकी दीनता, विवशता को प्रगट करते हैं तो भइया के संवाद लाली के प्रति उनके शक को जैसे तो यह ढंग निकाला है ! कमीनी ! बदजात ! नहीं भैया, मगर उसने कोई और बात नहीं की।

भारती जी कहानियों में वातावरण का प्रभाव स्पष्टतः देखा जा सकता है, शहरिनाकुस और उसका बेटा कहानी पर गांधीवाद का प्रभाव स्पष्ट परिलक्षित होता है और यही हृदय परिवर्तन कहानी के वातावरणको भी परिवर्तित कर देता है।

इसी प्रकार कुलटार कहानी में शकुलटार नाम देकर ऐसा वातावरण निर्मित किया कि लाली को लोग दुश्चरित्र समझने लगते हैं। अभी इन लोगों का ढंग नहीं जानते ! पूरी कुलटा है यह।

भारती जी ने श्रद्ध और टूटे हुए लोग में मानवीय संबंधों को रागात्मक एवं यथार्थ धरातल पर एक साथ प्रस्तुत करना चाहा है। एक ऐसा वातावरण जो प्रेम के विषय में तीन दोस्तों के मन की विचित्र आकांक्षाओं, समस्याओं एवं प्रश्नचिन्हों से भरा हुआ है, इस प्रकार भारती जी ने सामाजिक वातावरण को संबंधों, समस्याओं एवं भावना इन तीनों समस्याओं से युक्तकर इनके सामंजस्य को समाधान के रूप में प्रस्तुत किया है।

क्यों किसी पर तोहमत लगाते हो !

तोहमत ! जानते हो विधवा है यह। दूसरा ब्याह किया है मैंने पहले ही दिन कह दिया था

लेकिन इतने से ही दुश्चरित्र कैसे हो गयी ?

इस प्रकार भारती जी ने संवादों में आये शब्दों के द्वारा पात्रों की मनःस्थिति को रूपायित किया है। संवाद छोटे, रोचक तथा गतिशील हैं। उनकी कहानियों में संवादों के कारण पात्रों का व्यक्तित्व सहज ही उभर जाता है।

शगुलकी बन्नोर का वातावरण कथा को सजीव बनाने में सहायक हुआ है। तो शब्द गली का आखिरी मकान में खोखली आधुनिकता पर व्यंग्य के साथ व्यक्ति के वस्तु से लगाव को चित्रित किया है - जो जिंदगी के मायने बदलकर अलग वातावरण बना देता है। इसी प्रकार शगुनाहों के देवता उपन्यास कथ्य एवं वातावरण के प्रभावी चित्रण के कारण प्रभावोत्पादक बन गया है। सुधा से संबंधित वातावरण की सृष्टि रचना में भारती जी का लेखन अद्भुत है।

## कहानी संग्रह

साहित्य जीवन का प्रतिबिम्ब है। जीवन के विविध व्यापार, क्रिया-कलाप एवं घात-प्रतिघात मानव- हृदय को उद्वेलित करके जिन रागात्मक अनुभूतियों को जन्म देते हैं उन्हीं की शब्दार्थमयी अभिव्यक्ति साहित्य है। इस अभिव्यक्ति के अनेक रूप हैं जिनमें से कहानी भी एक है। कहानी का जन्म कब हुआ, यह बताना कठिन है, कहानी कहने और सुनने की प्रवृत्ति मनुष्य में जन्मजात है। कहानी या कथा का अर्थ 'कहना' है, अर्थात् जा कुछ कहा जावे वह कहानी है। इसलिये कहा जा सकता है कि मनुष्य ने जब से बोलना सीखा, कहानी का जन्म उसी समय से हुआ। संसार के समस्त प्राचीन साहित्य में कहानी का रूप मिलता है। मनुष्य की जिज्ञासा और कौतूहल से कथा का जन्म हुआ। रहस्यमयी प्रकृति, उसकी मनोहरी छटा, जगत् के कार्य व्यापार ने मनुष्य के मन में जिज्ञासा कौतूहल और आश्चर्य के भाव भरे। वह इसके पीछे कौन सी रहस्यमय शक्ति है? यह जानने की चेष्टा करने लगा। जैसे-जैसे उसकी बुद्धि का विकास हुआ, प्रकृति के रहस्य खुलते गये उसके मन में कौतूहल का भाव वेदों की स्तुतियों में देखने का मिलते हैं, जिनमें कहानी के बीज देखे जा सकते हैं।

कथा या कहानी के प्रति मनुष्य की शुरु से ही अर्थात् आदिम काल से ही अत्यधिक रुचि और उत्सुकता रही है। कहानी सुनना और सुनाना उसकी जन्मजात प्रवृत्ति है इसलिए वह उसके प्रति सजग भी रहा है। आदिमकाल में जब आज के जैसे मनोरंजन के आधुनिक साधन नहीं थे, जब दिनभर काम कर के थका-मांदा व्यक्ति जब घर लौटता था तब भोजनादि के बाद समवयस्क लोग इकट्ठे होकर कहानी सुनकर अपना मनोरंजन कर लेते थे। तब कहानी या कथा सुनाने के लिए खास किस्म के कथावाचक लोग होते थे। समय परिवर्तन के साथ कुछ बदलता चला गया परन्तु मनुष्य की मूल प्रवृत्ति कथा रुचि नहीं बदली उसके आयाम भले ही बदल गए हो, संदर्भ बदल गए हो, परन्तु प्रवृत्ति अब भी बाकी है।

कहानी क्या है? इसका उत्तर किसी एक सुनिश्चित अथवा प्रामाणिक परिभाषा में नहीं दिया जा सकता क्योंकि कहानी मानव जीवन का वह खण्डचित्र है जिसकी कोई निश्चित सीमा रेखा नहीं जिसमें किसी एक ही पक्ष की अनिवार्यता नहीं। गुरुदेव रवीन्द्रनाथ ठाकुर ने कहा है "नदी जैसे जलस्रोत की धारा है, मनुष्य जैसे ही कहानी का प्रवाह है।" कहानी को परिभाषाओं में बाँधकर कोई निश्चित रूप दे पाना कठिन है। फिर भी इसकी स्थिति, इसकी गति, इसकी आभा को कई प्रकार के दृष्टिकोणों से समझने-समझाने का प्रयत्न किया गया है। जैसे प्रेमचन्द ने कहानी को जीवन के किसी एक अंग को प्रदर्शित करने वाली रचना माना है। तो आचार्य रामचन्द्र शुक्ल किसी सामान्य घटना को गंभीर मनोभाव में परिवर्तित करने वाली विधा को कहानी मानते हैं। प्रसिद्ध पाश्चात्य समीक्षक एडगर एलन पो इसे एक ही बैठक में पढ़ा जाने वाला प्रभावपूर्ण आख्यान मानते हैं। अज्ञेय इसे जीवन की प्रतिच्छाया मानते हैं।

कहानी का अल्पकाल में इतना तीव्र और ओजपूर्ण विकास हुआ कि उसकी परिभाषा देना कठिन हो गया है। उपर्युक्त विशेषताओं के आधार पर हम उसे पहचान सकते हैं किन्तु विविधता के कारण किसी एक सीमित दायरे में बांध नहीं सकते।

1. विद्वानों द्वारा दी गई विभिन्न परिभाषाओं के परिप्रेक्ष्य में कहानी की निम्न विशेषतायें कहीं जा सकती हैं
2. कहानी अपने आप में पूर्ण वह रचना है जो जीवन के किसी एक अंग का उद्घाटन अपने लघु आकार में रोचकता से करती है।
3. उसमें मनोरंजन के साथ ही जीवन की शाश्वत समस्याओं का प्रकाशन होता है।
4. वह एक निश्चित लक्ष्य या संवेदनात्मक अन्विति को लेकर लिखी गई कलात्मक गद्य रचना है।

5. जीवन की मार्मिक अनुभूतियों या तथ्यों की व्यंजना में तारतम्य होता है ।
6. कहानी में कौतूहल उतार- चढ़ाव और प्रभाव की एकता रहती है, अंत तुष्टिकारक होता है।

कहानी की विशेषताओं के आधार पर कहा जा सकता है कि "कहानी वह कला है जो मानव के बाह्य जीवन और उसके अन्तःस्थल में बनते-बिगड़ते हुए समूहों और समस्याओं को क्षणिक विद्युत् - प्रकाश की भांति सामने ला छोड़ती है और पाठक का मन एवं मस्तिष्क उसके भावों से घनीभूत हो जाता है। धर्मवीर भारती जी ने निम्न एवं मध्यमवर्ग के यथार्थ को लेकर अनेक श्रेष्ठ कहानियाँ लिखी हैं। उन्होंने कम लिख है पर निरन्तर बेहतर लिखना ही उनका लक्ष्य रहा है। वे वस्तुतः सामाजिक परिधि की यथार्थता को अभिव्यक्ति देने वाले कहानीकार हैं। इसलिए उनकी कहानियों में समष्टि - चिन्तन का ही प्रकाश हुआ है। उन्होंने समाज के कटु यथार्थ को बहुत निकट से देखा है, स्वयं झेला है और स्वानुभूति के स्तर पर लाकर उसका प्रभावशाली चित्रण भी किया है। चूँकि वे सफल कवि भी हैं, इसलिए उनकी कहानियों में काव्यत्मकता के साथ मधुरता का आ जाना स्वाभाविक ही है, पर यह उन्हें सत्य-विमुख या अतिरिक्त रूप से भावुक नहीं बनाती, वरन् उनकी कहानियों में अपूर्व संवेदनशीलता उत्पन्न करती है।

भारती जी का सम्पूर्ण रचनात्मक साहित्य पाठक को एक ऐसे कगार पर खड़ा करता है, जहाँ उसे स्वयं निर्णय लेना पड़ता है। कारण लेखक की दृष्टि का दोहराव है। अभिप्राय यह कि इनके साहित्य में जहाँ अनुभव की प्रौढ़ता है, वहाँ चंचलता की काल्पनिक उड़ान भी है।

धर्मवीर भारती की कहानियाँ बहुत अधिक नहीं हैं, पर हैं महत्वपूर्ण । निर्मल वर्मा लिखते हैं "उत्तर - पूर्वी भारत की कस्बायी जीवन का ताना बाना जितने महीन रेशों से भारती ने अपने कथा - विन्यास में बुना है, उतना शायद ही किसी समकालीन हिन्दी लेखक ने । "

धर्मवीर भारती की कहानी में असली आधुनिकता को खोजा और पाया जा सकता है। यह पश्चिम की नकली आधुनिकता से अलग है 16 यह आधुनिकता सत्य के आलोक में प्रकाशित हो रही है। भारती जी का संपूर्ण कथा संग्रह इसका प्रमाण है। हम उनके कथा संग्रह का संक्षिप्त विवेचन इस प्रकार कर सकते हैं

### चाँद और टूटे हुए लोग

भारती जी का यह संग्रह सन 1955 में प्रकाशित हुआ था । 'चाँद और टूटे हुए लोग' में नौ कहानियाँ नई हैं, शेष सोलह पूर्ववर्ती संग्रहों से ली गई हैं। इनमें 'हरिनाकुस का बेटा' महत्वपूर्ण कहानी है जा 'गुलकी बन्नो' की पूर्व सूचना देती है। मनुष्यों को फाँसी लगाने वाले हरिनाकुस की पेशेवर बाध्यता एक ओर है तो मनुष्यता दूसरी ओर । मनुष्य की ऊपरी निर्ममता और कठोरता के कवच को भेद कर किसी तरह उसके भीतरी देवता के दर्शन कराना प्रसाद जी का एक वैशिष्ट्य था भारती प्रसाद जी शायद इस वैशिष्ट्य के कारण। समाज में स्वीकृत नारी का एक के बीच का अन्तर 'कुलटा' में दिखाते हुए भारती जी ने उसके को अपनी श्रद्धा अर्पित करते थे तो रूप और उसके भीतरी असली रूप अपार वात्सल्य के दर्शन कराए हैं।"

### अध्ययन के उद्देश्य

1. धर्मवीर भारती जी के कथा संवेदना का अध्ययन।
2. धर्मवीर भारती जी के जीवन का सूक्ष्म अध्ययन

उपन्यासकार, कवि, लघु कथाकार, नाटककार, संपादक, पत्रकार, धर्मवीर भारती (1926-1997) हिंदी साहित्य जगत के एक महान पुरुष थे। उनका जन्म इलाहाबाद में हुआ, उन्होंने इलाहाबाद विश्वविद्यालय में हिंदी की पढ़ाई की और वहीं अध्यापन भी किया।

कार्ल मार्क्स के कार्यों से लेकर अल्बर्ट कैमस और जीन पॉल सार्त्र के लेखन तक, पश्चिमी बौद्धिक विचारों से गहराई से प्रभावित होकर, उन्होंने महाभारत जैसे महान भारतीय ग्रंथों, दर्शनशास्त्र के कार्यों और कबीर और सूरदास जैसे दिग्गजों की कविताओं का भी अध्ययन किया। 1950 का दशक उनका सबसे रचनात्मक वर्ष था जब उन्होंने अपनी कुछ सबसे उत्कृष्ट रचनाएँ लिखीं।

## धर्मवीर भारती जी की पंच प्रमुख रचनाएँ:-

### 1. गुनाहों का देवता (1949)

यह धर्मवीर भारती का सबसे लोकप्रिय उपन्यास और हिंदी कथा साहित्य का ऐतिहासिक बेस्टसेलर है। उन्होंने इसे तब लिखा था जब वह सिर्फ 23 साल के थे। इलाहाबाद में स्थापित, यह आदर्शवादी विश्वविद्यालय के छात्र चंद्र और उनके प्रोफेसर की बचकानी बेटी सुधा की गहरी लेकिन विनाशकारी प्रेम कहानी बताती है। लेकिन चंद्र सुधा के प्रति अपने प्यार का इज़हार नहीं कर पाता और वह किसी दूसरे आदमी से शादी कर लेती है। यह दर्दनाक अलगाव उनके जीवन को हमेशा के लिए बदल देता है। चंद्र, इस तथ्य को संभालने में असमर्थ है कि 'उसकी' सुधा अब किसी अन्य पुरुष की है, वह एक अकेली युवा महिला पम्मी के साथ प्रेम प्रसंग में पड़ जाता है, जबकि सुधा, अपनी ओर से, उसके लिए तरसती है। हालाँकि यह उपन्यास 60 साल पहले लिखा गया था, लेकिन यह जिन विषयों से निपटता है - सेक्स और प्यार की प्रकृति, पारिवारिक कर्तव्य और सामाजिक बाधाएँ - आज भी प्रासंगिक हैं।

### 2. सूरज का सातवां घोड़ा (1952)

धर्मवीर भारती की सबसे प्रशंसित कृतियों में से एक, इसके अभिनव साहित्यिक रूप - कहानियों का एक अंतर-जुड़ा हुआ जाल - के लिए आलोचकों द्वारा इसकी सराहना की गई है। नायक माणिक मुल्ला कई पात्रों के बारे में कहानियाँ सुनाते हैं, जिनमें दुखद तन्ना से लेकर पीड़ा भरी जिंदगी जीने वाली उग्र, साहसी सत्ती तक शामिल हैं। गुनाहों का देवता से स्वर और विषयवस्तु में बिल्कुल अलग, यह उपन्यास निम्न मध्यम वर्ग के जीवन की हताशा, संघर्ष और संघर्षों का विवरण देता है।

### 3. अंधा युग (1953)

यह शानदार पद्य नाटक महाभारत युद्ध के आखिरी, 18वें दिन पर आधारित है और इसमें अश्वत्थामा, गांधारी और युयुत्सु जैसे महाकाव्य के 'कम महत्वपूर्ण' पात्रों को दिखाया गया है। हालाँकि युद्ध खत्म हो गया है, लेकिन इसने तबाही और बर्बादी के निशान छोड़े हैं - लगभग सभी लोग मर चुके हैं और कुछ ही जीवित बचे हैं। इस सारी मौत का जिम्मेदार कौन है? किसे दोष दिया जाए? एक गहन और विचारोत्तेजक नाटक, इसे एक आधुनिक भारतीय क्लासिक के रूप में स्वीकार किया जाता है, और देश के हर प्रमुख थिएटर समूह द्वारा इसका प्रदर्शन किया गया है। कई महान थिएटर निर्देशकों ने इसकी व्याख्या एक सशक्त युद्ध-विरोधी नाटक के रूप में की है। अंधा युग का अंग्रेजी में अनुवाद आलोक भल्ला ने किया था।

### 4. कनुप्रिया

पाँच भागों में विभाजित यह महाकाव्य राधा की आवाज़ में है जो कृष्ण के साथ अपने रिश्ते को समझने की कोशिश करती है। गीतात्मक और अत्यंत सुंदर, यह उसकी लालसा, दर्द, उसके संदेह और उसके कनु से प्यार करने की खुशी और पीड़ा के बारे में है। इन अमर पंक्तियों का नमूना: "तुम मेरे कौन हो कनु/मैं तो आज तक नहीं जान पाई।"

## 5. लघु कथाएँ

धर्मवीर भारती ने बंद गली का आखिरी मकान और गुलकी बन्नो जैसी कई सशक्त लघु कथाएँ लिखीं। लेकिन उनमें से कुछ सबसे हृदय-विदारक कहानियों का एक संग्रह है जो उन्होंने 1943 के बंगाल के अकाल पर लिखा था, वह भयानक त्रासदी जिसमें लोग कलकत्ता की सड़कों पर भूख से मर गए थे और पूरे गाँव लाशों से पट गए थे।

## निष्कर्ष

भारती जी कथा - साहित्य में मार्मिकता के साथ-ही-साथ जीवन का स्वच्छ दृष्टिकोण भी निहित है। आज के मशीन युग में नैतिकता का प्रश्न जटिल है। जिस धरातल पर आज समाज खड़ा हुआ वहाँ उसे पुरानी मान्यताएँ तो समाप्त कर दी है, परंतु जीवन के नये आदर्शों को ढालने में वह असफल रहा है। भारती जी का उद्देश्य ऐसे ही समाज में एक स्वस्थ प्रेम की भावना को विकसित करना है। भारती जी के कथा - साहित्य ने हर क्षेत्र में नये आयामों का संस्पर्श किया। उन्होंने युगबोध और समकालीन परिवेश को अपने सृजन के माध्यम से रूपायित किया। मानवतावादी दृष्टिकोण से संपृक्त उनका साहित्य संपूर्ण विश्व में शांति का आकांक्षी है।

## संदर्भ सूची

1. जैन सविता, हिन्दी के मनोवैज्ञानिक उपन्यासों का अनुशीलन, पृ. सं. 4
2. बांदिवडेकर चंद्रकांत, धर्मवीर भारती ग्रंथावली खंड दो, पृ.सं. 178
3. राजपाल हुकुमचंद, धर्मवीर भारती साहित्य के विविध आयाम, पृ. सं. 58
4. सिंह विजयपाल, भारतीय काव्यशास्त्र, पृ.सं. 159
5. लवानिया रमेशचंद्र, हिंदी कहानी में जीवन-मूल्य, पृ.सं. 236
6. लक्ष्मण दत्त गौतम, धर्मवीर भारती, पृ0 149
7. भारती पुष्पा, धर्मवीर भारती की साहित्य साधना, पृ0 371
8. डॉ० धर्मवीर भारती, कनुप्रिया, पृ0 79
9. डॉ० धर्मवीर भारती, मानव मूल्य और साहित्य, पृ0 13
10. चन्द्रकान्त बांदिवडेकर, धर्मवीर भारती ग्रंथावली - 3 (ठंडा लोहा), पृ0 74
11. राय विवेकी, हिन्दी कहानी समीक्षा और संदर्भ, पृ.सं. 60
12. जैन सविता, हिन्दी के मनोवैज्ञानिक उपन्यासों का अनुशीलन, पृ.सं. 4

13. बांदिवडेकर चंद्रकांत, धर्मवीर भारती ग्रंथावली खंड दो, पृ.सं. 178
14. राजपाल हुकुमचंद, धर्मवीर भारती साहित्य के विविध आयाम, पृ.सं. 58
15. सिंह विजयपाल, भारतीय काव्यशास्त्र, पृ.सं. 159
16. लवानिया रमेशचंद्र, हिंदी कहानी में जीवन-मूल्य, पृ. सं. 236